



మారుతోన్న చైనా.... కాళ్ల బేరానికి

చైనా దేశం టోన్ మార్చింది. అంతర్జాతీయంగా భారత్‌కు పెరుగుతున్న పరపతి ఒక్కవైపు.. ప్రపంచంలో చైనా ఒంటరిగా మారుతుండటం మరోవైపు.. ఇక, బ్రంప్ చేసే టారిఫ్ వారేకి చైనా మార్కెట్లో ముచ్చెనుటలు పడుతున్నాయి. భారత్‌లాగా దౌత్యం నేర్చుకోని ద్రాగన్ కంట్రీ.. పొగర్ని తగ్గించుకొని కలిసిపోదామనే పాట పాడుతోంది. ఆర్థికంగా భారత్ పరుగులుపెడుతుంటే.. అనుకున్న లక్ష్యాలు చేరుకోలేక చైనా నానాపాట్లా పడుతుంది.చిన్నా చితకా దేశాలకు అప్పులిచ్చి, వాళ్లను తన గుప్పెట్లోకి లాగాలనుకున్న ద్రాగన్ కంట్రీ.. అంతర్జాతీయంగా అభానుపాలయ్యింది. స్వదేశంలో సవాలక్షా సమస్యలతో సతమతమవుతోంది. పాకిస్తాన్, బంగ్లాదేశ్‌లను నమ్ముకుంటే తీవ్రవారం తప్ప తిరిగొచ్చేది ఏమీ లేదని అర్థమయ్యింది. ఇప్పుడు చైనాకున్న ఒకే ఒక్క దారి.. భారత్‌తో రాజీ పడటమే. అమెరికా వేసే టారిఫ్ బరువులు తట్టుకోవాలంటే.. భారత్ లాంటి భాగస్వామ్యం అత్యవసరం అయ్యింది. బ్రిక్స్ వేదిక ఎలాగూ ఉంది కాబట్టి భారత్‌తో బంధం పెంచుకోవాలని అనుకుంటుంది.చైనా-భారత్‌లు ఒకదానికీ ఒకటి అతిపెద్ద పొరుగు దేశాలనీ.. రెండు దేశాలూ ఒకరి విజయానికి ఒకరు దోహదపడే విధంగా భాగస్వాములుగా ఉండాలని చైనా ఎల్లప్పుడూ నమ్ముతున్నట్లు చైనా విదేశాంగ మంత్రి వెల్లడించారు. అందుకే, ద్రాగన్-ఎలిఫెంట్‌లు కలిసి సహకారించుకోవాలని అన్నారు. అయితే, వాంగ్ కేవలం మంత్రి మాత్రమే కాదు, చైనాలో అతిపెద్ద, అధికార పార్టీ అయిన కమ్యూనిస్ట్ పార్టీ ఆఫ్ చైనాకు పొలిట్‌బ్యూరో సభ్యుడిగా కూడా వాంగ్ ఉన్నారు. కాబట్టి, ఆయన మాట కచ్చితంగా చైనా అధ్యక్షుడి మాటతో సమానంగానే పరిగణించాల్సి ఉంటుంది. అందుకే, గ్లోబల్ సౌత్‌లో ముఖ్యమైన దేశాలుగా ఉన్న భారత్-చైనాల సాగత్యం డ్రాంగ్ అవ్వాలని కోరారు.ఇక, గ్లోబల్ సౌత్‌లో ఆధిపత్యం, అధికార రాజకీయాల వంటివి లేకుండా ఇరు దేశాలు బాధ్యతగా వ్యవహరించాలని పిలునిచ్చారు. రెండు దేశాల చట్టబద్ధమైన హక్కులు, ప్రయోజనాలను కాపాడుకోవడమే కాకుండా అంతర్జాతీయ సంబంధాలను నియంత్రించే ప్రాథమిక నిబంధనలను కూడా నిలబెట్టాలని మంత్రి వాంగ్ ఆశించారు. చైనా-భారత్‌లు చేతులు కలిపితే.. అంతర్జాతీయ సంబంధాలలో గొప్ప ప్రజాస్వామ్యానికి ప్రాతినిధులుగా ఉంటామనీ.. గ్లోబల్ సౌత్‌ని బలంగా మార్చుకోవడానికి అవకాశాలు బాగా మెరుగుపడతాయని అన్నారు.అయితే, చైనా మంత్రి వాంగ్ చెప్పిన మాటల్లో.. అభివృద్ధి చెందుతున్న రెండు అతిపెద్ద దేశాలుగా.. చైనా-భారత్‌లు ఒకరినొకరు తగ్గించుకునే బదులు ఒకరినొకరు సహకరించుకుందామనే ధోరణి కనిపిస్తోంది. అలాగే, ఒకరినొకరు రక్షించుకోవడానికి బదులుగా ఒకరితో ఒకరు కలిసి పనిచేయాలనే అభిప్రాయం ఉంది. చైనా తన అవసరం కోసం ఎంత ఆత్రుత పడుతుంటుంటే.. ఇటీవల వరకూ రెండు దేశాల మధ్య ఉద్రిక్తతలకు కారణమైన సరిహద్దు వివాదాలను ద్వైపాక్షిక సంబంధాలతో ముడిపెట్టొద్దని కోరుతోంది.ఇలాంటి చిన్న చిన్న అంశాలు రెండు దేశాల మధ్య దౌత్యాన్ని మొత్తంగా ప్రభావితం చేయకూడదని అంటోంది. ఈ క్రమంలో.. భారత్-చైనాలు రెండూ పురాతన నాగరికతలని చెబుతూ చారిత్రక సౌరువృతను కూడా తెరమీదకు తీసుకొస్తుంది. అందుకే, న్యాయమైన పరిష్కారం కోసం సరిహద్దు ప్రాంతాల్లో శాంతిని కొనసాగించడానికి రెండు దేశాలకు తగినంత జ్ఞానం, సామర్థ్యం ఉన్నాయంటూ చైనా మైత్రి మంత్రిం చదువుతోంది. తూర్పు లెథలోన్ సైనిక విరమణ ప్రక్రియను పూర్తి చేయడానికి రెండు దేశాలు ఒక ఒప్పందం కుదుర్చుకున్నాయి. అయితే, ముందుగా భారత్ దీనిపై స్పందించింది. చైనాతో సంబంధాలను నార్మలైజ్ చేయడం కోసం జాగ్రత్తగా నడవాలని కోరుకుంది. అలాగే, ఇటీవల, చైనా విదేశాంగ మంత్రి వాంగ్‌తో జరిగిన సమావేశంలో, భారత విదేశాంగ మంత్రి జైశంకర్ ద్వైపాక్షిక చర్చలు జరిగాయి. ఇందులో, ఇరుదేశాల మధ్య సంబంధాల్లో పరస్పర విశ్వాసాన్ని పునరుద్ధరించాలనీ.. సరిహద్దు శాంతిని సంయుక్తంగా నిర్వహించాలని నిర్ణయించుకున్నారు.అమెరికాకు చైనాకు మధ్య టారిఫ్‌ల చిచ్చు రాజుకుంది. దీనితో, అమెరికా, చైనా మధ్య వాణిజ్య ఉద్రిక్తతలు పెరిగాయి. అధ్యక్షుడు డొనాల్డ్ ట్రంప్ చైనా వస్తువులపై 20% సుంకాన్ని విధిస్తున్నట్లు ప్రకటించారు. దీనికి ప్రతిస్పందనగా చైనా.. అమెరికా దిగుమతులపై ప్రతి-సుంకాలను విధించింది. ఈ చర్య ప్రపంచంలోని రెండు అతిపెద్ద ఆర్థిక వ్యవస్థల మధ్య వాణిజ్య యుద్ధానికి కారణం అయ్యింది. అమెరికా సుంకాలు ప్రపంచ వాణిజ్య సంస్థ నియమాలను ఉల్లంఘిస్తున్నాయని చైనా ఆర్థిక మంత్రిత్వ శాఖ ఆరోపించింది. అమెరికా-చైనాల మధ్య ఉద్రిక్తతలు పెరుగుతున్నప్పటికీ, పరిష్కారం కోసం ప్రయత్నాలు కూడా చేస్తున్నారు. రాబోయే రోజుల్లో చైనా అధ్యక్షుడు జిన్‌పింగ్‌తో ఫ్రెసిడెంట్ ట్రంప్ మాట్లాడే అవకాశం ఉంది. ఇద్దరు నాయకులు ఇద్దరికీ ప్రయోజనం చేకూర్చే ఒప్పందంపై చర్చలు జరపుతారనే అంచాలు ఉన్నాయి. ఇవి వాణిజ్య ఉద్రిక్తతలను తగ్గించగలవని, ఆర్థిక అంతరాయాలను నివారించవచ్చని భావిస్తున్నారు. అయితే, ఈ వాణిజ్య యుద్ధం ప్రభావం అంతకుమించింది. అందుకే.. ట్రంప్ టారిఫ్‌లపై మండిపడిన చైనా.. “అమెరికా యుద్ధం కోరుకుంటే అది టారిఫ్ వార్ అయినా, ట్రేడ్ వార్ అయినా, లేదా మరే ఇతర యుద్ధమైనా.. మేము తుది వరకు పోరాడేందుకు సిద్ధం” అని చైనా రాయబార కార్యాలయం తెల్చి చెప్పింది.రెండు దేశాలు ఆర్థిక సవ్యాలను ఎదుర్కోవాల్సి ఉంటుంది. అమెరికా దిగుమతులపై చైనా విధించే సుంకాలు.. అమెరికన్ వ్యాపారాలు, వినియోగదారులను ప్రభావితం చేసే అవకాశం ఉంది. అయితే, చైనా వస్తువులపై అమెరికా విధించే సుంకాలు వల్ల ధరలు పెరిగి, డిమాండ్ తగ్గడానికి దారితీయవచ్చని విశ్లేషకులు భావిస్తున్నారు. కాబట్టి, ఈ పరిస్థితుల్లో చైనాకు మరో అతిపెద్ద మార్కెట్‌గా ఉన్న భారత్ సహకారాన్ని ద్రాగన్ కంట్రీ కోరకుంటుంది. అమెరికా, చైనాల మధ్య టారిఫ్ వార్ నడిచినప్పుడు భారత్ భారీగా లాభపడింది. ట్రంప్ మొదటి పదవీ కాలంలో చైనాపై సుంకాలు పెంచిన తర్వాత? భారత్ నుండి అమెరికాకు ఎగుమతులు పెరిగాయి. ఆ సమయంలో అమెరికాకు ఎగుమతులు చేసే దేశాల్లో భారత్ నాలుగో అతిపెద్ద లబ్ధిదారుగా నిలిచింది. అలాగే, ప్రస్తుతం చైనా దిగుమతులపై అమెరికా భారీగా సుంకాలు విధించడంతో మరోసారి యాపెన్ ప్రత్యమ్నూదు సరఫరాదారుల కోసం సహకారం.భారత్‌పై కూడా ట్రంప్ పరస్పర సుంకాలు విధించడం.. ఏప్రిల్ నుండి అవి అమల్లోకి వస్తుండగా.. భారత్ తెలివైన స్టేట్ తీసుకుంది. అమెరికా, భారత్ మధ్య ట్రీ ట్రేడ్‌ను తీసుకొచ్చే ఆరోచనలో ఉన్నట్లు తెలుస్తుంది. అంటే, ఇరు దేశాల మధ్య వాణిజ్యంలో సుంకాలు నామమాత్రంగా ఉంటాయి. దీనితో ఇప్పుడు ట్రంప్ కూడా భారత్ వైపు మొగ్గారు. ఈ పరిణామంతో భారత్ అమెరికా వాణిజ్య సంబంధాలు మరింత మెరుగ్గా నడుస్తాయి. ఇది కచ్చితంగా చైనా ఆర్థిక వ్యవస్థకు నష్టమనే చెప్పాలి.ప్రస్తుతం ట్రంప్ తీసుకుంటున్న నిర్ణయంతో ప్రపంచ వాణిజ్య వ్యవస్థపై భారీ ప్రభావం పడే అవకాశం ఉంది. అలాగే, అమెరికా-చైనా మధ్య వాణిజ్య యుద్ధం మళ్లీ మొదలైతే.. అతిపెద్ద ఆర్థిక వ్యవస్థలైన ఈ రెండు దేశాలపైనే కాకుండా, ప్రపంచ దేశాలపైనా తీవ్ర ప్రభావం పడనుంది. ఈ తరుణంలో.. చైనా భారత్‌ను మచ్చిక చేసుకునే ప్రయత్నం చేస్తోంది. అమెరికాతో చెడినప్పటికీ.. భారత్‌తో వాణిజ్యాన్ని నడిపి ఏదొంగా వ్యాపారాలు రచిస్తోంది.. ఎందుకంటే, భారతదేశంలో చైనా యాప్‌లు నిష్పాదానికి గురైనప్పటికీ.. సరిహద్దుల్లో ఇరు దేశాల మధ్య ఉద్రిక్తతలు వచ్చినప్పటికీ.. భారత్, చైనా మధ్య వాణిజ్యం లాభసాటిగానే సాగింది.ఇటీవల భారతదేశంతో చైనా ద్వైపాక్షిక వాణిజ్య గణాంకాలను చూస్తే.. 2021 నుండి 2022 వరకు, సుమారు ౪130 బిలియన్ల వాణిజ్యం జరిగింది. ఇది మునుపటి ఆర్థిక సంవత్సరం కంటే 44 శాతం ఎక్కువ. అలాగే, చైనాకు భారతదేశం ఎగుమతుల కూడా 202-21లో ఉన్న ౪17.51 బిలియన్లతో పోల్చుకుంటే.. 2021-22 నాటికి ౪26.46 బిలియన్లుగా పెరిగాయి. ఇక, ఒక దేశం ఎగుమతి ప్రధాన దేశంగా ఉండాలంటే.. అది దిగుమతి ప్రధాన దేశంగా కూడా ఉండాలి. దాని ధర కారణంగా చైనా భారతదేశానికి అత్యంత ముఖ్యమైన దిగుమతి వనరు. కాబట్టి, చైనాకు భారత్ అవసరం ఉంది. మరి, చైనా కొత్త బాణీ ఈ బంధాన్ని ఎక్కడ వరకూ తీసుకెత్తుందో.. ఎప్పటిలాగే, మధ్యలో పదిలేస్తుందో చూడాలి.

కోటరీలో ఉన్నదే మనం కదా..

- **మొదటి పేజీ తరువాయి**

విజయసాయిపై సెటైర్లు వేశారు. వైసీపీలో ఉన్నప్పుడు ఢిల్లీలో ఆయన మాట్లాడిన మాటలకు... ఇప్పుడు విజయవాడలో మాట్లాడిన మాటలకు ఎక్కడా పొంతన లేదని విమర్శించారు. జగన్ చుట్టూ ఉన్న కోటరీ ప్రజలేనని చెప్పారు. అయినా ఏ పార్టీలో కోటరీ ఉండదో చెప్పండని ఆయన ప్రశ్నించారు. చంద్రబాబు చుట్టూ కోటరీ లేదా? అని అడిగారు. మొన్నటి వరకు కోటరీలో ఉన్న

మనమే... ఇప్పుడు కోటరీ గురించి మాట్లాడితే ఎలాగని అన్నారు. ఒకరి మీద ప్రేమ వుట్టినప్పుడు.. మరొకరిపై ప్రేమ విరిగిపోతుందని చెప్పారు. ఇప్పుడు విజయసాయికి ఎవరి మీద ప్రేమ వుట్టిందో తెలియదని వ్యాఖ్యానించారు. పార్టీ మారిన వ్యక్తి నుంచి ఇంతకంటే ఎం ఆశిస్తామని అన్నారు. రాష్ట్రంలో ప్రస్తుతం మూడు వర్గాలు ఉన్నాయనీ... ఒకటి కూటమి వర్గం, రెండోది వైసీపీ వర్గం, మూడోది ఏ పార్టీ అధికారంలో ఉంటే ఆ పార్టీ వైపు చూసే వర్గం

అని చెప్పారు. వైసీపీ అధికారంలో ఉన్నప్పుడు కీలక పదవులను అనుభవించిన వాళ్లు ఇప్పుడు పార్టీలు మారుతున్నారని విమర్శించారు. జగన్ అధికారంలోకి వచ్చి ఉంటే పార్టీ నుంచి వాళ్లు వెళ్లిపోయేవారా? అని ప్రశ్నించారు. విజయసాయి వ్యాఖ్యలను ప్రజలు హర్షిస్తారా? అని అడిగారు. ఆయన వ్యాఖ్యలను చూస్తుంటే మళ్లీ రాజకీయాల వైపు చూస్తున్నట్లు అనిపిస్తోందని చెప్పారు.

జగన్ ను భూబకాసురుడు అనడం కరెక్ట్ కాదు

పెన్ పవర్ డెస్క్:ప్రత్యక్ష్రాల సమయంలో ప్రభుత్వం నుంచి సరైన సమాధానాలు రావడం లేదని శాసనమండలిలో విపక్ష నేత బొత్తు సత్యనారాయణ అన్నారు. 2014 నుంచి జరిగిన స్కామ్ లపై మాట్లాడాలని తాము అడిగామనీ... అమరావతి భూములు, స్కిల్ డెవలప్ మెంట్ స్కామ్, అగ్రిగోల్డ్ దండాలు అన్నింటిపై విచారణ జరపాలని చెప్పారు. మాజీ ముఖ్యమంత్రి జగన్ ను భూబకాసురుడు అని అనడం సరికాదని చెప్పారు. నిరాధార ఆధారాలు చేయడం సరికాదని అన్నారు.

కూటమి ప్రభుత్వానికి దశ, దిశ లేదని బొత్తు విమర్శించారు. తమపై వచ్చిన ఆరోపణలను తాము ఖండించలేదనీ... మీ దగ్గర ఆధారాలు ఉంటే చూపించాలని కోరుతున్నామని చెప్పారు. సభలో లేని వ్యక్తి గురించి మాట్లాడటం కరెక్ట్ కాదని అన్నారు. అమరావతిలో జరిగింది భూకుంభకోణమని ఆరోపించారు. ఏ అంశంపై చర్చ జరిగినా సమాధానం చెప్పేందుకు తాము సిద్ధంగా ఉన్నామని చెప్పారు. అర్థంపర్థం లేని ఆరోపణలు చేస్తే తాము సమాధానాలు చెప్పలేమని అన్నారు.

అమరావతి రైతులకు అండగా నిలిచా.. కేసులు పెట్టినా వెనకడుగు వేయలేదు

పెన్ పవర్ డెస్క్:అమరావతి రైతులను గత వైసీపీ ప్రభుత్వం ఎన్నో విధాలుగా హింసించిందని టీటీడీ చైర్మన్, టీవీఓ ఛానల్ అధినేత బీఆర్ నాయుడు అన్నారు. వైసీపీ ప్రభుత్వం మూడు రాజధానుల ప్రకటన చేసిన తర్వాత అమరావతి రైతులకు మద్దతుగా ఉండాలని నిర్ణయించుకున్నానని తెలిపారు. రైతు బీడ్డగా అమరావతి రైతులకు అండగా నిలిచాననీ... కేసులు పెట్టినా వెనకడుగు వేయలేదని చెప్పారు. బీఆర్ నాయుడుకి వెలగపూడిలో రాజధాని రైతు ఐకాన ఆధ్వర్యంలో సన్మాన కార్యక్రమం నిర్వహించారు. ఈ సందర్భంగా ఆయన మాట్లాడుతూ ఈ వ్యాఖ్యలు చేశారు. చంద్రబాబు సూచన మేరకు

అమరావతి రైతులతో తాను సమావేశమయ్యానని బీఆర్ నాయుడు తెలిపారు. విజయవాడ, రాజమండ్రిలో అమరావతి రైతులు, మహిళల పాదయాత్రలో పాల్గొన్నారని చెప్పారు. అమరావతిలాంటి ఉద్యమాన్ని తాను ఇప్పటి వరకు చూడలేదని అన్నారు. రాజధాని రైతులు, మహిళల కన్నీరులో వైసీపీ కొట్టుకుపోయిందని చెప్పారు. అమరావతి ఉద్యమం విజయవంతం అయినందున ఈ నెల 15న శ్రీనివాసుడి కల్యాణం నిర్వహిస్తున్నామనీ... ఆ కార్యక్రమంలో అమరావతి రైతులందరూ పాల్గొన్నారు కోరారు.

రక్త ప్రవాహాన్ని తలపించేలా

‘బడ్ రెయిన్’...

- **మొదటి పేజీ తరువాయి**

గంతులు వేశారు. సముద్ర తీరంలోని గుట్టలపై పడిన వర్షం జలపాతంలా కిందకు దూకుతుంటే కేరింతలు వర్షారు. ఈ ఎర్రని ప్రవాహాన్ని ఓ నెటిజన్ వీడియో తీసి సోషల్ మీడియాలో పోస్ట్ చేశాడు. దీంతో ఈ వీడియో వైరల్ గా మారింది. పక్కతిలోని వింతలకు ఇదొక ఉదాహరణ అని, ఉన్నఫళంగా అక్కడికి చేరాలని ఉందని నెటిజన్లు కామెంట్లు పెడుతున్నారు.రెయిన్ బో ఐలాండ్

ప్రాంతంలో చాలా ఏళ్ల క్రితం ఓ అగ్ని పర్వతం ఉండేదని, దాని నుంచి వెలువడిన లావా చల్లారి ఈ దీవి ఏర్పడిందని ఇరాన్ చరిత్రకారులు చెబుతున్నారు. అక్కడి మట్టిలో ఐరన్ ఆక్సైడ్ కంటెంట్ చాలా అధిక మోతాదులో ఉంటుందని, వర్షపు నీరు రక్త వర్షంలోకి మారదానికి కారణం ఇదేనని వివరణ ఇచ్చారు. ఈ అరుదైన దృశ్యాన్ని ప్రత్యక్షంగా చూసేందుకు ప్రపంచం నలుమూలల నుంచి పర్యాటకులు రెయిన్ బో ఐలాండ్ కు వస్తుంటారని చెప్పారు.

నాగంగారూ... ఎలా ఉన్నారు? ఆరోగ్యం ఎలా ఉంది?

- **మొదటి పేజీ తరువాయి**

ఆప్యాయంగా పలకరించారు. నాగం గారూ... ఎలా ఉన్నారు... ఆరోగ్యం ఎలా ఉంది... చాలా రోజులు అయ్యింది కలిసి అంటూ ఆత్మీయంగా పలకరించారు. పిల్లలు ఏం చేస్తున్నారు అని ఆరా తీశారు. నాగం కుటుంబ యోగక్షేమాలు తెలుసుకున్న చంద్రబాబు... ఆరోగ్యం కాపాడుకోవాలని ఆయనకు సూచించారు. ఓబులాపురం మైనింగ్ అంశంలో ఉమ్మడి రాష్ట్రంలో తెలుగుదేశం నేతలు చేసిన ఉద్యమాపై నాడు కేసులు నమోదు అయ్యాయి. ఆ కేసుల విచారణలో భాగంగా విజయవాడ ప్రజాప్రతినిధుల కోర్టుకు నాగం జనార్ధన్ రెడ్డి గురువారం హాజరయ్యారు. ఆనాటి కేసులను ఎట్టకేలకు కొట్టివేయడంపై చంద్రబాబు హర్షం వ్యక్తచేశారు. ఈ సందర్భంగా జనార్ధన్ రెడ్డి అసెంబ్లీలోని సీఎం ఛాంబర్‌లో

చంద్రబాబును మర్యాదపూర్వకంగా కలిశారు.

భీటీ సందర్భంగా ఇరువురు నేతలు పలు పాత ఘటనలను గుర్తుచేసుకున్నారు. ఉమ్మడి రాష్ట్రంలో నాడు చేసిన ప్రజా పోరాటాల గురించి చర్చించుకున్నారు. నాగం ఫైర్ బ్రాండ్‌గా ఉండేవారనీ...

పార్టీ అడేశిస్తే దూసుకుపోయేవాళ్లనీ ఈ సందర్భంగా సీఎం అన్నారు. ఎంతో ఎమోషన్‌గా ఉండేవారంటూ నాటి ఘటనలను ప్రస్తావించారు. నాలుగవసారి ముఖ్యమంత్రిగా చంద్రబాబును చూడడం తనకు ఎంతో సంతోషాన్ని ఇచ్చిందని నాగం వ్యాఖ్యానించారు. రెండు తెలుగు రాష్ట్రాలు బాగుండాల్సి... తెలుగు ప్రజలు అన్ని రంగాల్లో విజయాలు సాధించాలనేదే తన ఆభిమతమని సీఎం చంద్రబాబు ఈ సందర్భంగా అభిప్రాయపడ్డారు.

ఎమ్మెల్సీలుగా విజయశాంతి, అద్దంకి దయాకర్, దాసోజు శ్రవణ్ ఏకగ్రీవం

- **మొదటి పేజీ తరువాయి**

విజయశాంతి, అద్దంకి దయాకర్, శంకర్ నాయక్, బీఆర్ఎస్ అభ్యర్థి దాసోజు శ్రవణ్, సీపీఐ అభ్యర్థి నెల్లకంటి సత్యం ఎమ్మెల్సీలుగా ఎన్నికైనట్లు ప్రకటించారు.వీరితో పాటు ఆరుగురు స్వతంత్ర అభ్యర్థులు నామినేషన్ దాఖలు చేసినప్పటికీ, నిబంధనల మేరకు

లేవంటూ రిటర్నింగ్ అధికారి తిరస్కరించారు. నామినేషన్ల ఉపసంహరణ గడువు నేటి సాయంత్రం ఐదు గంటలకు ముగిసింది. గడువు ముగిసేవరకు ఐదు నామినేషన్లు మాత్రమే రావడంతో ఏకగ్రీవంగా ఎన్నికైనట్లు ఎన్నికల అధికారి ప్రకటించారు.

వైఎస్ వివేకా పీఠ పెట్టింది తప్పుడు కేసు

- **మొదటి పేజీ తరువాయి**

రాజశేఖర్ రెడ్డి, సీబీఐ ఎస్పీ రామ్ సింగ్ లపై అప్పటి పోలీసులు కేసు నమోదు చేశారు. అయితే, ఆ ముగ్గురిపై పెట్టిన కేసు తప్పుడు కేసు అని విచారణలో తేలిందని పులివెందుల పోలీసులు తాజాగా వెల్లడించారు. ఈ మేరకు జమ్మలమడుగు కోర్టులో చివరి ఛార్జ్ షీట్ ను పులివెందుల డీఎస్పీ దాఖలు చేశారు. పులివెందుల మేజిస్ట్రేట్ సెలవులో ఉన్నందున ఛార్జ్ షీట్ ను జమ్మలమడుగు కోర్టులో సమర్పించారు. ఈ కేసులో 23 మంది సాక్షులను విచారింపినట్లు ఛార్జ్ షీట్ లో పోలీసులు పేర్కొన్నారు.

జగన్ ను కలిసిన పిన్నెల్లికి చెందిన 400 కుటుంబాలు

- **మొదటి పేజీ తరువాయి**

గ్రామంలోకి వస్తే చంపేస్తామని కూటమి నేతలు బెదిరిస్తున్నారని జగన్ కు వారు చెప్పారు. మీ అందరికీ పార్టీ అండగా ఉంటుందని జగన్ అన్నారు. గురజాల మాజీ ఎమ్మెల్యే కాసు మహేశ్ ఆధ్వర్యంలో పిన్నెల్లి గ్రామస్థులు జగన్ ను కలిశారు. చెన్నాయపాలెం, మాదెనపాడు, తురకపాలెం గ్రామాలకు చెందిన మరికొందరు కూడా జగన్ ను కలిశారు.

యూఐఎల్ఎల్బీల్లో తప్పు చేయాలంటేనే భయపడేలా చేర్చులు

- **మొదటి పేజీ తరువాయి**

అందిన వెంటనే కఠిన చర్యలు తీసుకుంటామని మంత్రి స్పష్టం చేశారు. ఎమ్మెల్యే గణబాబు మాట్లాడుతూ.. గతంలో ఏయూ వీసీగా పనిచేసిన ప్రసారరెడ్డి వైసీపీ అధ్యక్షుడి తరహాలో వ్యవహరించారని మండిపడ్డారు. ఎంతో పేరున్న ఆంధ్రా విశ్వవిద్యాలయాన్ని రాజకీయ వేదికగా ఆయన మార్చేశారని ఆరోపించారు. ఏపీలోని ఇతర పర్సంటిల ప్రక్షాళన కూడా జరగాలని ఎమ్మెల్యే కొణతాల రామకృష్ణ కోరారు. ఏయూ విషయంలో నిర్దిష్ట కాలంలో విచారణ జరగాల్సిన అవసరం ఉందని ఎమ్మెల్యే వెలగపూడి రామకృష్ణబాబు పేర్కొన్నారు.

నాగబాబు, బీద రవిచంద్ర సహా ఎమ్మెల్సీలుగా ఐదుగురు ఏకగ్రీవం

- **మొదటి పేజీ తరువాయి**

ఎన్నికల అధికారి ప్రకటించారు. నామినేషన్ల ఉపసంహరణ గడువు ఈరోజు సాయంత్రంతో ముగిసింది. టీడీపీ నుండి ముగ్గురు, జనసేన, బీజేపీ నుండి ఒక్కొక్కరు చొప్పున నామినేషన్లు దాఖలు చేశారు. ఏకగ్రీవం కావడంతో జనసేన తరపున నామినేషన్ దాఖలు చేసిన కాణిడెల నాగేంద్రరావు (నాగబాబు), బీద రవిచంద్ర (టీడీపీ), బి తిరుమల నాయుడు (టీడీపీ), కాపలి గ్రీష్మ (టీడీపీ), సోమ వీరాజు (బీజేపీ) ఏకగ్రీవమైనట్లు రిటర్నింగ్ అధికారి ఆర్ పనితారావు వెల్లడించారు. అభ్యర్థులకు డ్రవీకరణ పత్రాలు అందించారు.

మంత్రి పదవి ఇవ్వడం రేవంత్ రెడ్డి చేతిలో లేదు.. ఢిల్లీ నుండి ఆదేశాలు రావాలి: మల్ రెడ్డి రంగారెడ్డి మంత్రి పదవులు నిర్ణయించేది రేవంత్ రెడ్డి కాదన్న రంగారెడ్డి తనకు మంత్రి పదవి ఇవ్వాలని రేవంత్ రెడ్డికి ఉన్నా ఇవ్వలేకపోతున్నాడని వ్యాఖ్య విజయశాంతి ఢిల్లీకి వెళ్లి ఎమ్మెల్సీ పదవి తెచ్చుకున్నారని ఆరోపణ



తనకు మంత్రి పదవి ఇవ్వాలని తెలంగాణ ముఖ్యమంత్రి రేవంత్ రెడ్డికి ఉన్నప్పటికీ ఆయన చేతిలో ఏమీ లేదని, ఢిల్లీ నుండి ఆదేశాలు రావాలని కాంగ్రెస్ ఎమ్మెల్యే మల్ రెడ్డి రంగారెడ్డి సంవలన వ్యాఖ్యలు చేశారు. మంత్రి పదవులు నిర్ణయించేది రేవంత్ రెడ్డి కాదని, పార్టీ అధిష్ఠానం ఢిల్లీలో నిర్ణయిస్తుందని వ్యాఖ్యానించారు.తనకు మంత్రి పదవి ఇవ్వాలని ముఖ్యమంత్రికి ఉందని, కానీ ఇవ్వలేకపోతున్నాడని అన్నారు. విజయశాంతి ఢిల్లీకి వెళ్లి ఎమ్మెల్యే పదవిని తెచ్చుకున్నారని ఆరోపించారు. సుమారు రెండు వారాల క్రితం కూడా ఆయన ఆనక్షికర వ్యాఖ్యలు చేశారు. హైదరాబాద్, రంగారెడ్డి జిల్లాల నుండి కాంగ్రెస్ పార్టీ తరపున గెలిచింది తాను ఒక్కడినేనని, కాబట్టి తనకు కచ్చితంగా మంత్రి పదవి ఇవ్వాలని వ్యాఖ్యానించారు. తనకు మంత్రి పదవి ఇవ్వకుంటే వచ్చే ఎన్నికలలో వేరే పార్టీ వాళ్లను నేనే గెలిపిస్తానని వ్యాఖ్యానించారు.



10 వ తరగతి పరీక్షలకు అన్నీ ఏర్పాట్లు పూర్తయ్యాయి

బాపట్ల జిల్లా విద్య శాఖ అధికారి శ్రీరామ్ పురుషోత్తం

పెన్ పవర్ బ్యూరో బాపట్ల మార్చి 13:

జిల్లాలో 103 కేంద్రాలలో 16,799 మంది విద్యార్థులు పరీక్షకు హాజరుకానున్నారు. ఈ నెల 17 నుండి ప్రారంభం కానున్న పదవ తరగతి పరీక్షలకు జిల్లా కలెక్టర్ జె. వెంకట మురళి ఆదేశాలతో అవసరమైన అన్నీ ఏర్పాట్లు పూర్తి చేసినట్లు బాపట్ల జిల్లా విద్యా శాఖ అధికారి శ్రీరామ్ పురుషోత్తం తెలిపారు. ఈ సందర్భంగా ఆయన మాట్లాడుతూ బాపట్ల జిల్లా లో మొత్తం 16,799 (8482 విద్యార్థులు, విద్యార్థినిలు 8317) విద్యార్థులు 103 పరీక్ష కేంద్రాలలో పరీక్షలకు హాజరుకానున్నట్లు తెలిపారు. ప్రతి పరీక్ష కేంద్రం లో విద్యార్థులకు కావలసిన త్రాగు నీరు, విద్యుత్, టాయిలెట్, మెడికల్ సౌకర్యం మొదలగు వసతులు కల్పించినట్లు తెలిపారు. ప్రతి విద్యార్థికి వారి హాటెలిటీ పై ఆర్ టీ సి బస్ లో ఉచిత ప్రయాణ సౌకర్యం కల్పించామని, నకాలంలో బస్సులు త్రిప్పే విధంగా తగు సూచనలు చేశామని తెలిపారు. కలెక్టర్ ఆదేశానుసారం సమస్యతో కేంద్రల వద్ద 144 సెక్షన్ విధించి సి సి కెమెరాలు కూడా ఏర్పాటు చేశామన్నారు. పరీక్షా కేంద్రం నుండి 100 మీటర్ల పరిధిలో ఎలాంటి జిరాఫీ పార్కు లు ఉండకూడదన్నారు.



10 వ తరగతి పరీక్షలకు అన్నీ ఏర్పాట్లు పూర్తయ్యాయి

బాపట్ల జిల్లా విద్య శాఖ అధికారి శ్రీరామ్ పురుషోత్తం

పక్కా గృహాల నిర్మాణాలలో ప్రభుత్వం లక్ష్యాలను చేరుకోడానికి అధికారులు కృషి చేయాలని జిల్లా కలెక్టర్ జె.వెంకట మురళి:

పెన్ పవర్ బ్యూరో బాపట్ల మార్చి 13

గృహ నిర్మాణాలపై సంబంధిత శాఖ అధికారులతో గురువారం ఆయన స్థానిక కలెక్టరేట్ లో సమీక్ష నిర్వహించారు. పక్కా గృహాల నిర్మాణ లక్ష్యాలలో పెండింగ్ వనులు పూర్తి చేయాలని జిల్లా కలెక్టర్ చెప్పారు. 2019 నుండి 2024 మధ్యకాలంలో ఎస్సీ, ఎస్టీ, బీసీ వర్గాలకు గృహాలు మంజూర్ వివిధ దశలో అసంపూర్ణంగా నిర్మాణంలో ఉన్నటువంటి వారికి ప్రభుత్వం అదనపు ఆర్థిక సహాయం అందజేస్తుందని జిల్లా కలెక్టర్ తెలిపారు. గృహాల నిర్మాణానికి ప్రభుత్వం అందిస్తున్న 1.8 లక్షలు సరిపోక, వారి వద్ద వెనులుబాటు లేక ఆగిపోయిన గృహాల జిల్లాలో సుమారు 16 వేల 85 ఉన్నాయని ఆయన తెలిపారు. ప్రభుత్వం మంచి ఉద్దేశంతో బీసీ, ఎస్సీ వర్గాలకు 50 వేలు చొప్పున, ఎస్టీ వర్గాలకు 75 వేలు చొప్పున అదనపు ఆర్థిక సహాయం అందజేస్తుందని ఆయన తెలిపారు. ఎస్సీ, బీసీ వర్గాలకు మొత్తంగా 2.3 లక్షలు, ఎస్టీ వర్గాలకు 2.5 లక్షలు మంజూరు చేయబడుతుందని ఆయన తెలిపారు. ఎవరికైతే ఇళ్లు మంజూరు చేయబడ్డాయో ప్రతి మహిళకు సెర్ప్ నుండి లక్ష రూపాయలు రుణం ఇవ్వబడుతుందని అన్నారు. మొత్తంగా ఎస్సీ, బీసీ వర్గాలకు 3.3 లక్షలు, ఎస్టీ వర్గాలకు 3.5 లక్షలు మంజూరు చేయబడుతుందని అన్నారు. ప్రతి ఒక్కరికి అవగాహన కల్పించే విధంగా మీడియా ద్వారా తెలియజేయడమైనదని అన్నారు. ప్రజా ప్రతినిధులతో సమావేశాలు ఏర్పాటు చేసుకొని వారి సహాయంతో వారి వద్దకు వచ్చే ప్రజలకు అవగాహన కల్పించే అవకాశం ఉంటుందన్నారు. ఎం. ఎస్. ఓలు, సి ఎస్ ఓ లు, ఎంపీటీవోలు, మున్సిపల్ కమిషనర్లు సచివాలయ సిబ్బందితో సమావేశాలు ఏర్పాటు చేయాలన్నారు. మండల స్థాయిలో రాజకీయ నాయకులను సంప్రదించి సమావేశాలు ఏర్పాటు చేసుకోవాలన్నారు. సచివాలయ సిబ్బంది జి ఎస్ డబ్ల్యూ ఎస్ వారిగా 16 వేల 85 మంది లబ్ధిదారుల గృహాలకు వెళ్లి వారిలో సంప్రదించి వారి యొక్క గృహాలు ఏ స్థాయిలో ఉన్నాయో తెలుసుకోవాలన్నారు. ప్రభుత్వం అందిస్తున్న అదనపు ఆర్థిక సహాయం గురించి వారికి తెలిపి వారిలో చైతన్యం తీసుకు వచ్చి, గృహాల నిర్మాణం పూర్తయ్యే విధంగా చూడాలన్నారు. పీఎం ఏసె 1.0



పథకం కింద గృహాల నిర్మాణానికి ఎంపికై అసంపూర్ణ నిర్మాణంలో ఉన్నటువంటి ఎస్సీ, ఎస్టీ, బీసీ వర్గాల లబ్ధిదారుల వివరాలను జి ఎస్ డబ్ల్యూ ఎస్ వారి డేటా ఆధారంగా ఇంజనీరింగ్ అసిస్టెంట్ షాఫర్లలో పెట్టడం జరిగిందన్నారు. జి ఎస్ డబ్ల్యూ ఎస్ డేటాలో లేని కొన్ని పేర్లను ప్రత్యేకంగా లబ్ధిదారులను కలిసి వారి కుల ధ్రువీకరణ ఆధారంగా అప్లోడ్ చేయాలన్నారు. అప్లోడ్ చేసినట్లయితే జి ఎస్ డబ్ల్యూ డేటాలో వారి వివరాలను సర్దుబాటు చేయడం జరుగుతుందన్నారు. ఇందుకు గాను ప్రభుత్వం ఒక రూపాయి మిర్చిలు చేయడమైనదని ఆయన అన్నారు. ప్రతి సచివాలయ సిబ్బంది ఆయా లబ్ధిదారుని ఇంటి వద్దకు వెళ్లి వారిని ఫోటో తీయాలన్నారు. ఆ లబ్ధిదారులతో రెండు ప్రశ్నలకు సమాధానాలు అడగాలని అన్నారు. ప్రభుత్వం అందించే అదనపు ఆర్థిక సహాయం తో గృహాలు కట్టుకుంటారా లేదా అని అడగాలన్నారు. అందుకు లబ్ధిదారులు అవును అంటే వారికి అదనపు నిధులు మంజూరు అవుతాయని అన్నారు. లేదు అంటే వారికి అదరవు నిధులు మంజూరు కాబడవని తెలిపారు. ఇందులో సవరణ ఎంపిక కూడా ఉందని తెలిపారు. ఈ సర్వే ఈనెల 15వ తేదీ



నుండి చేపట్టడం జరుగుతుందన్నారు. ప్రతి ఇంజనీరింగ్ అసిస్టెంట్ గాని సచివాలయ సిబ్బంది గాని యాప్ డ్వారా ఫోటోలు తీయాలన్నారు. గృహాల నిర్మాణంలో పునాది, లెంటల్, రూఫ్, ఫ్లోర్ లెవెల్, ప్రతి లెవెల్ లో ఒక్కొక్క అధికారికి బాధ్యతలు అప్పగించబడ్డాయని ఆయన అన్నారు. మొత్తంగా, పిడి హౌసింగ్ ను పర్యవేక్షణ అధికారిగా నియమించారని ఆయన అన్నారు. లబ్ధిదారులు అదనపు నిధుల మంజూరులో ఎంపిక అయినట్లయితే ఆ లబ్ధిదారుని ఇంటి పురోగతి ఆయా అధికారుల పై ఉంటుందన్నారు. క్షేత్రస్థాయిలో పర్యవేక్షించి ఆ లక్ష్యాలను పూర్తి చేయాలన్నారు. 10 డిసెంబర్ 24న పూర్తయిన గృహాలకు నగదు చెల్లింపు చేయడమైనదని అన్నారు. పూర్తయిన గృహాలను క్షేత్రస్థాయిలో పర్యవేక్షించాలన్నారు. ఆ గృహాలకు లోపల బయట ప్లాసింగ్, ఫ్లోరింగ్, కిటికీలు, తలుపులు ఉన్నట్లయితే వారిని కూడా ఫోటోలు తీసి యాప్ లో అప్లోడ్ చేయాలన్నారు. వారికి కూడా ప్రభుత్వ అదనపు ఆర్థిక సహాయం మంజూరు చేయబడుతుందని ఆయన అన్నారు. ప్రభుత్వం మే 2025 నాటికి 8 వేల 299 ఇళ్లను పూర్తి చేయుటకు జిల్లాకు లక్ష్యంగా ఇచ్చారని జిల్లా కలెక్టర్ తెలిపారు. ఈ

లక్ష్యాలను గడువు నాటికి పూర్తి చేయుటకు ఎం.ఎస్.ఓ లు, ఎంపీటీవోలు, ఏకలు, డి ఇ లు, ప్రత్యక్షత శ్రద్ధ వహించి కెపిఐ లో వృద్ధి సాధించాలని ఆయన అన్నారు. పీఎం ఏ సె 2.0 కింద బాపట్ల జిల్లా యు డి ఎ లో ఉన్నందున కొత్తగా నిర్మించుకునే ఇండ్లకు 2.5 లక్షలు మంజూరు చేయబడుతుందని ఆయన తెలిపారు. ప్రతి ఒక్కరూ ఈ అవకాశాన్ని సద్వినియోగం చేసుకునే విధంగా ప్రజలకు అవగాహన కల్పించాలని ఆయన అన్నారు. ప్రభుత్వం కల్పించిన ఈ అవకాశాన్ని

ప్రజలకు టామ్ టామ్ ల ద్వారా, సమావేశాల ద్వారా ప్రచారం చేసి వారు ఇండ్ల కొరకు దరఖాస్తు చేసుకునే విధంగా కృషి చేయాలని ఎంపీటీవోలకు ఆయన సూచించారు. జాతీయ గ్రామీణ ఉపాధి హామీ పథకం కింద గృహ నిర్మాణాలలో పని దినాలు కల్పించాలన్నారు. నిర్దేశించిన మాదిరిగా 90 పని దినాలు చూపి లబ్ధిదారులకు కూలి సొమ్ము చెల్లించాలన్నారు. గృహ నిర్మాణాల పర్యవేక్షణ పై నోడల్ అధికారిగా జిల్లా సంయుక్త కలెక్టర్ ను నియమించడమైనదని జిల్లా కలెక్టర్ తెలిపారు. ఎమ్. ఎస్ ఓ లు, ఎంపీటీవోలు, పిడి హౌసింగ్ అందరూ క్షేత్రస్థాయిలో వెళ్లి పర్యవేక్షించాలన్నారు. వారంలో ఒకరోజు సంయుక్త కలెక్టర్ సమీక్ష నిర్వహిస్తారని ఆయన అన్నారు. సంయుక్త కలెక్టర్ పర్యవేక్షణలో ఎవరైనా లక్ష్యాలను పూర్తి చేయుటలో అలసత్వం వహించిన ఎడల వారిపై క్రమశిక్షణ చర్యలు తీసుకోబడతాయని అధికారులను ఆయన హెచ్చరించారు. ఈ సమావేశంలో జిల్లా జాయింట్ కలెక్టర్ ప్రఖర్ జైన్, జిల్లా గృహ నిర్మాణ శాఖ అధికారి వెంకటేశ్వర్లు, ఈఇలు, డిఈలు, ఏఈ లు తదితరులు పాల్గొన్నారు.

బాపట్ల జిల్లా ప్రజలకు హాళీ పండుగ శుభాకాంక్షలు తెలిపిన జిల్లా ఎస్సీ తుషార్ డూడి

అవాంఛనీయ ఫుటనలు చోటు చేసుకోకుండా

జిల్లా వ్యాప్తంగా పటిష్ట పోలీస్ బందోబస్తు ఏర్పాటు చేస్తున్నాము



పెన్ పవర్ బ్యూరో బాపట్ల మార్చి 13

ఇతరులకు ఇబ్బంది కలుగకుండా ప్రశాంత వాతావరణంలో పండుగ జరుపుకోవాలి. రణగొణ ధ్వనులను సృష్టిస్తూ ద్విపక్ష వాదనలను నడిపితే ఉపేక్షించబోము అవాంఛనీయ ఫుటనలను ప్రేరేపిస్తే కఠిన చర్యలు తీసుకుంటాము బాపట్ల జిల్లా ఎస్సీ తుషార్ డూడి ఇతరులకు ఇబ్బంది కలుగకుండా ప్రశాంత వాతావరణంలో హాళీ పండుగ జరుపుకోవాలని జిల్లా ఎస్సీ తుషార్ డూడి జిల్లా ప్రజలకు సూచించారు. రేపు జరగబోయే హాళీ పండుగను పురస్కరించుకొని గురువారం జిల్లా ప్రజలకు హాళీ పండుగ శుభాకాంక్షలు జిల్లా ఎస్సీ తెలిపారు. హాళీ పండుగ సందర్భంగా జిల్లా వ్యాప్తంగా పటిష్ట పోలీస్ బందోబస్తు ఏర్పాటు చేస్తున్నామని ఎస్సీ తెలిపారు. ఎక్కడ ఏటువంటి

నిఘా ఉంచామని తెలిపారు. అసంబద్ధ వదంతులను వ్యాపించ చేస్తే వారిని గుర్తించి తగిన చర్యలు తీసుకుంటామన్నారు. హాళీ సందర్భంగా రంగులను చల్లుకునే సమయంలో ఇతరులకు బాటసారులకు, వాహన దారులకు ఇబ్బందులు కలగకుండా వారిపై రంగులు పడకుండా వ్యవహరించాలన్నారు. ప్రతి ఒక్కరూ మత సామరస్యాన్ని పాటిస్తూ ప్రశాంత వాతావరణంలో హాళీ పండుగ జరుపుకోవాలని జిల్లా ప్రజలకు ఎస్సీ సూచించారు. ఏదైనా అవాంఛనీయ ఫుటన చోటు చేసుకున్నా, అత్యవసరంగా పోలీస్ సహాయం కావలసి ఉన్న వెంటనే టోల్ ఫ్రీ నెంబర్లు ద్వారా 100/112 లకు (లేదా) స్థానిక పోలీసులకు కాల్ చేసి సమాచారం అందించాలన్నారు. సమాచారం అందించిన వారి వివరాలు గోప్యంగా వుంటాయని తెలిపారు.

షెడ్యూల్డ్ కులాల వారి ఆదాయ మరియు జీవనోపాధి మెరుగుదల కొరకు రెండవ రోజు విజయవంతంగా జరిగిన సహజ సబ్బుల తయారీ శిక్షణ



పెన్ పవర్ బ్యూరో బాపట్ల మార్చి 13:

ఆచార్య ఎన్టీఆర్ వ్యవసాయ విశ్వవిద్యాలయం, డాక్టర్ ఎన్టీఆర్ ఆహార విజ్ఞాన శాస్త్ర సాంకేతిక కళాశాల, బాపట్ల వారు - షెడ్యూల్డ్ క్యాస్ట్ సబ్ ప్లాన్ 2024-2025 సహకారంతో బాపట్ల జిల్లా ఈతేరు గ్రామంలో రెండవ రోజు అవగా గురువారం నాడు సహజ సబ్బుల తయారీ శిక్షణ కార్యక్రమం విజయవంతంగా జరిగింది. కళాశాల అనిసోయేట్ డిన్ డాక్టర్ ఎం సర్దార్ బేగ్ అధ్యక్షతన డాక్టర్ ఇ గౌతమి ప్రధాన పరిశోధకురాలు మరియు సహ ప్రధాన పరిశోధకులు డాక్టర్ ఎస్ జైస్మి సాగర్-శ్రీమతి కె సౌజన్య సహజ సబ్బుల తయారీ శిక్షణ కార్యక్రమం నిర్వహించారు. సహజ సబ్బుల తయారీ శిక్షణ కార్యక్రమం రెండవ రోజులో భాగంగా ప్రధాన పరిశోధకురాలు డాక్టర్ ఇ గౌతమి మాట్లాడుతూ వంద మంది గ్రామ ప్రజలకు శిక్షణను ఇవ్వాలని మరియు వారు స్వయంగా సబ్బులను



తయారు చేయొచ్చునని తెలిపారు. కృత్రిమంగా చేసిన సబ్బులు వాడకుండా సహజంగా సబ్బుల తయారీ చేసుకుని చర్మవ్యాధులు రాకుండా చూసుకోవచ్చునని బ్లిన బ్లామ్ హెర్బల్స్ లక్ష్మి సోమ తెలిపారు. గృహిణులకు ఒక యూనిట్ పెట్టడానికి చదువు గాని లేదా ఆర్థిక స్థావర గాని అవసరం లేదు అని తెలిపారు. యూనియన్ బ్యాంకు మేనేజర్ బెల్లంపల్లి నాందేవ్ మాట్లాడుతూ ఆసక్తి ఉన్న మహిళలకు బ్యాంకు లోన్ ఇవ్వడం జరుగుతుందని తెలిపారు. ఈ కార్యక్రమంలో సుమారు 124 మంది గ్రామస్థులు పాల్గొని సహజ సబ్బుల తయారీ శిక్షణ పొందడం జరిగింది. షెడ్యూల్డ్ కులాల వారి ఆదాయ ఉత్పత్తి మరియు జీవనోపాధి మెరుగుదల కొరకు రెండవ రోజు జరిగిన ఈ శిక్షణ కార్యక్రమంలో కళాశాల ఉపాధ్యాయులు, యూనియన్ బ్యాంక్ ఎల్ఐఎం శివకృష్ణ, ఈతేరు గ్రామ ప్రజలు మరియు సచివాలయ సిబ్బంది తదితరులు పాల్గొన్నారు.

ముల్లమాంబ జయంతి కార్యక్రమం



కందుకూరు పెన్ పవర్ మార్చి 13

తొలి తెలుగు కవయిత్రి ముల్లమాంబ జయంతి కార్యక్రమాన్ని స్థానిక యు ఆర్ మెమోరియల్ కంటి హాస్పిటల్ నందు కందుకూరు పట్టణ శాలివాహన సంఘం ఆధ్వర్యంలో ఘనంగా నిర్వహించారు. ఈ కార్యక్రమంలో శాలివాహన సంఘ రాష్ట్ర ఉపాధ్యక్షులు అద్దంకి సుబ్బారావు, కందుకూరు పట్టణ శాలివాహన సంఘ అధ్యక్షులు కలికివాయి కృష్ణ, ఉపాధ్యక్షులు అమూదాలపల్లి మార్కెట్, ప్రముఖ కంటి వైద్యులు ఉప్పూరి వెంకయ్య, పలువురు శాలివాహన ప్రముఖులు పాల్గొన్నారు. ఈ సందర్భంగా రాష్ట్ర శాలివాహన సంఘం ఉపాధ్యక్షులు అద్దంకి సుబ్బారావు మాట్లాడుతూ కవయిత్రి ముల్లమాంబ యొక్క గొప్పతనం గురించి ఆమె సంస్మృతంలో ఉన్న వాల్మీకి రామాయణాన్ని తెలుగులో అనువదించిన విధానాన్ని గురించి వివరించారు. ఈ సందర్భంగా ముల్లమాంబ జయంతిని రాష్ట్ర పండుగగా అధికారకంగా నిర్వహించిన ముఖ్యమంత్రి చంద్రబాబు నాయుడు కి ధన్యవాదాలు తెలియజేశారు.

వైభవంగా మునగపాడు చౌడమ్మ తిరుణాళ్ల



కొనకనమిట్ల పెన్ పవర్ మార్చి 13

మండలంలోని మునగపాడు గ్రామంలో చౌడమ్మ తిరుణాళ్ల అంగరంగ వైభవంగా గురువారం నిర్వహించారు. చౌడమ్మ గుడిని ప్రత్యేకంగా విద్యుత్ దీపాలతో అలంకరించారు. వేద పండితులు పసుపు, కుంకుమ, గాజులు వివిధ పూలతో, నిమ్మకాయలతో అమ్మవారిని వివాహాన్ని ముస్తాబు చేశారు. అమ్మవారిని దర్శించుకునేందుకు చుట్టూ పక్కల గ్రామాల వారు ఉదయం నుంచి గుడి దగ్గర బారులు తీరారు. అమ్మవారికి కొబ్బరికాయలు కొట్టి, పొంగళ్ళు, వైవేద్యాల పెట్టి పలువురు మొక్కులు తీర్చుకున్నారు. తిరునాళ్ళకు పొదిలి, తర్లపాడు, మార్కాపురం మండలాలు నుండి అధిక సంఖ్యలో తరలి వచ్చి అమ్మవారిని దర్శించుకున్నారు. ఈ సందర్భంగా టీడీపీ ఆధ్వర్యంలో 4, వైసిపి ఆధ్వర్యంలో 3 విద్యుత్ ప్రభలను ఏర్పాటు చేశారు. ప్రభలపై పలు సాంస్కృతిక కార్యక్రమాలు నిర్వహించారు. తిరునాళ్ళలో ఎలాంటి అవాంఛనీయ సంఘటనలు చోటు చేసుకోకుండా పొదిలి సీ.బి వెంకటేశ్వర్లు పర్యవేక్షణలో, ఎస్.బి రాజ్ కుమార్ ఆధ్వర్యంలో గట్టి బందోబస్తు నిర్వహించారు.

ప్రజలకు అండగా జనసేన

- జనసేన పార్టీ జిల్లా ఉపాధ్యక్షులు చిట్టెం ప్రసాద్



కార్పొరేషన్ పెన్ పవర్, ఒంగోలు మార్చి 13

గత 11 సంవత్సరాలుగా పేద ప్రజలకు అండగా, ప్రజా సమస్యల పరిష్కారానికి వెరవక ఏ పోరాటానికైనా సిద్ధంగా నిలిచి గెలిచి కూటమి ప్రభుత్వంలో భాగస్వామ్యం అయి నేడు ప్రజాభిమానాన్ని పొందుతున్న జనసేన పార్టీ 11 వసంతాలు పూర్తి చేసుకోవడంలో జనసేన అధినేత పవన్ కళ్యాణ్ పై అశేష ప్రజాసేవానికి ఉన్న నమ్మకమే అని జనసేన పార్టీ జిల్లా ఉపాధ్యక్షులు చిట్టెం ప్రసాద్ అన్నారు. జనసేన పార్టీ ఆవిర్భావ దినోత్సవం సందర్భంగా గురువారం ఒంగోలులోని జనసేన పార్టీ కార్యాలయంలో ఉమ్మడి ప్రకాశం జిల్లా జనసేన పార్టీ అధ్యక్షులు షేక్ రియాజ్ ఆదేశాల మేరకు జిల్లా పార్టీ ఉపాధ్యక్షులు

చిట్టెం ప్రసాద్ ఆధ్వర్యంలో పార్టీ ఆవిర్భావ కేక్ కట్ చేసి జండా ఆవిష్కరణ చేశారు. అధికారంలోకి వచ్చిన తర్వాత మొదటి ఆవిర్భావ సభ పితాపురంలో జరుగుతుందని ఈ సందర్భంగా జిల్లా అధ్యక్షులు రియాజ్ కంది రవిశంకర్ ల ఆధ్వర్యంలో బస్ లు ఏర్పాటు చేయడం జరిగిందని, పెద్ద ఎత్తున పితాపురం కు ఒంగోలు నియోజకవర్గం నుండి తరలి వెళ్తున్నామని చిట్టెం ప్రసాద్ తెలియజేశారు. పార్టీ కార్యదర్శి చనపతి రాంబాబు మాట్లాడుతూ అధికారం రాకముందు ఎలా అయితే ప్రజలకు అందుబాటులో ఉండి ప్రజా సమస్యల మీద పోరాడేమో అలానే ఇప్పుడు కూడా రానున్న రోజుల్లో ప్రజలకు ఎల్లవేళలా అందుబాటులో ఉంటామని బడుగు బలహీన వర్గాల

అభివృద్ధి ధ్యేయంగా పనిచేస్తామని తెలియజేశారు. ఈ కార్యక్రమం లో ప్రకాశం జిల్లా జనసేన పార్టీ నాయకులు రాయని రమేష్, కళ్యాణ్ ముత్యాల, పిల్లి రాజేష్, పల్ల ప్రవీల, మనోజ్ రాయల్, జనసేన శ్రీనివాస్, ఆకుపాటి ఉష్ణమాదాసు సాయి నాయుడు, సుంకర కళ్యాణి, తన్నీరు ఉష, అలా నారాయణ, షేక్ ముంతాజ్, సరసింహారావు, నాగరాజు, శ్రీహరి, అనిత, సాయి ఉంగరాల, నరహరి సాంబయ్య, సుధీర్, ఇమ్మడిశెట్టి శ్రీని, ఇందుల్లి మస్తాన్ రావు, చెన్ను నరేష్, వీర మహిళలు నక్క ప్రవీల, వై అనూప, బందారు గిరి, శాలు, శ్రీను, మనోజ్, వెంకటేష్, బ్రహ్మయ్య, వెలుగు సాయి కృష్ణ, దీపు యాదవ్ తదితరులు పాల్గొన్నారు.

ఆర్టీ జవాన్ కుటుంబాలకు ఇంటి పన్ను చెల్లింపులో వెసులుబాటు

గత ఏడాది వరకు ఉన్న ఇంటి పన్ను బకాయి చెల్లించే వారికి ఈ ఏడాది నుంచి ఇంటి పన్ను రద్దు.

కొమరోలు పంచాయితీ ఎగ్జిక్యూటివ్ ఆఫీసర్ డి బ్రహ్మయ్య వెల్లడి.



కొమరోలు పెన్ పవర్ మార్చి 13

కొమరోలు మండలంలోని సైనికులు మాజీ సైనికుల కుటుంబాలకు

ఇంటి పన్ను చెల్లింపులో వెసులుబాటు కల్పిస్తున్నట్లుగా కొమరోలు గ్రామపంచాయితీ ఎగ్జిక్యూటివ్ ఆఫీసర్ దేవరశెట్టి బ్రహ్మయ్య తెలిపారు. 2024 -25 ఆర్థిక సంవత్సరం వరకు గల ఇంటి పన్ను బకాయిలను చెల్లించే ఆర్టీ కుటుంబాలకు 2025-26 ఆర్థిక సంవత్సరం నుంచి ఇంటి పన్ను చెల్లించే అవసరం లేకుండా ప్రభుత్వం చర్యలు తీసుకున్నదని తెలిపారు. కావున కొమరోలు మండలంలోని ఆర్టీ కుటుంబాలకు చెందిన గృహ వినియోగదారులు తమ ఇంటికి సంబంధించిన పన్ను బకాయిలను సకాలంలో చెల్లించి ప్రభుత్వము కల్పిస్తున్న వెసులుబాటు సౌకర్యాన్ని పొందాలని ఆయన తెలిపారు. ఇంటి పన్ను బకాయి చెల్లించిన వారికి చెల్లింపు రసీదు తో పాటు ఈ ఆర్థిక సంవత్సరం నుంచి చెల్లించవలసిన పన్ను రద్దు చేస్తున్నట్లుగా ధృవీకరణ పత్రాన్ని కూడా అందజేస్తామని తెలిపారు. గతంలో కూడా ఈ విధానం అమలులో ఉండేదని ,అయితే చాలామంది సైనికులు, మాజీ సైనికుల కుటుంబాలు ప్రతి సంవత్సరము ఇంటి పన్నులు చెల్లిస్తున్నామని వాపోతున్నట్లుగా ఆయన చెప్పారు. అయితే ఒక్కొక్క సైనికుడు, మాజీ సైనికునికి ఒక ఇంటికి మాత్రమే పన్ను చెల్లింపులో వెసులుబాటు ఉంటుందని బ్రహ్మయ్య తెలిపారు.

చీరాలలో కవయిత్రి మొల్ల జయంతి వేడుకలు



చీరాల, పెన్ పవర్, మార్చి 13

కవయిత్రి మొల్ల జయంతి సందర్భంగా చీరాల గడియారం సెంటర్లోని ఆమె విగ్రహానికి కూటమి నాయకులు పూలమాలవేసి నివాళులర్పించారు. ఈ సందర్భంగా టీడీపీ పట్టణ అధ్యక్షుడు గజవల్లి శీను మాట్లాడుతూ.. మహిళలందరికీ మొల్ల స్ఫూర్తిదాయకమని అన్నారు. కార్యక్రమంలో టీడీపీ నాయకుడు కొత్తవరపు జనార్దన్ రావు, జనసేన వీర మహిళ కారంపూడి పద్మిని, బీజేపీ నాయకుడు తడవర్తి చంద్ర, కూటమి నాయకులు, కార్యకర్తలు పాల్గొన్నారు.

హోలీ పండుగ శుభాకాంక్షలు

జిల్లా ఎస్పీ ఏ ఆర్ దామోదర్



క్రెం రిపోర్టర్ ఒంగోలు, పెన్ పవర్ మార్చి 13

ప్రకాశం జిల్లా ప్రజలందరికీ ప్రకాశం జిల్లా ఎస్పీ ఏ ఆర్ దామోదర్ హోలీ పండుగ శుభాకాంక్షలు తెలియజేశారు. ప్రజలందరూ మత సామరస్యం పాటిస్తూ సంతోషకర వాతావరణంలో హోలీ పండగ జరుపుకోవాలని సూచించారు. శాంతి భద్రతలకు విఘాతం కలిగించకుండా, ఇతరుల మనోభావాలు దెబ్బతినేలా వ్యవహరించకుండా ఇబ్బంది కలిగించకుండా పండుగ జరుపుకోవాలన్నారు. సంప్రదాయ పండుగలు ఏవైనా ప్రజలు కలిసిమెలిసి ప్రశాంత వాతావరణంలో సంతోషంగా జరుపుకోవాలి అన్నారు. జిల్లాలోని ముఖ్యమైన పట్టణాలు, ప్రదేశాలు, కాలనీలు, రహదారులపై సిసికెమెరాలు ఉండటంతో పాటు డ్రోన్ కెమెరాల నిఘా ఉన్నదని, వాహనాల తనిఖీలు నిర్వహిస్తామని, మద్యం మత్తులో వాహనాల నడపవద్దని ఎస్పీ తెలిపారు. ఎవరైనా కించపరిచేలా లేదా రెచ్చగోట్టే వ్యాఖ్యలు చేయడం లేదా ఏదేని సమస్యలకు కారణమైతే చట్టపరమైన చర్యలు తీసుకుంటామన్నారు. ఇలాంటి పండుగ పర్యధిని సందర్భంగా ముఖ్యంగా యువత ఆదర్శంగా ఉండాలన్నారు. ద్విస్త్రీ వాహనాలపై వేగంగా, సైలెన్సర్లు తోలగించి పెద్ద శబ్దాలు చేసుకుంటూ వెళ్ళరాదన్నారు. ఎరుటివారిని ఇబ్బంది కలిగించవద్దని, మహిళల పట్ల మర్యాదగా ఉండాలని తెలిపారు. ప్రార్థనా మందిరాల వద్ద రంగులు చల్లవద్దు అన్నారు. పండుగ వేళ ఎవరైనా గొడవలు పడినా, అసత్య ప్రచారం చేసినా, ఇతరుల పట్ల అసభ్యంగా ప్రవర్తించిన, మహిళలను వేధింపులను గురించేసిన కేసులు నమోదు చేయడం జరుగుతుందని హెచ్చరించారు. తల్లిదండ్రులు పిల్లల పట్ల జాగ్రత్తగా ఉండాలి అని ఎస్పీ విజ్ఞప్తి చేశారు.

ఘనంగా కవయిత్రి మొల్ల జయంతి వేడుకలు



కలెక్టర్‌ ఓంగోలు, పెన్ పవర్ మార్చి 13

జిల్లా వెనుకబడిన తరగతుల సంక్షేమ శాఖ అధ్యక్షులలో తొలి తెలుగు కవయిత్రి శ్రీశ్రీశ్రీ మొల్లమాంబ జయంతి వేడుకలు గురువారం ఏపి బిసి స్టడీ సర్కిల్ కార్యాలయం ఓంగోలు నందు ఘనంగా నిర్వహించారు. ఓంగోలు ఓల్డ్ రిమ్స్ నందు గల ఏపి బిసి స్టడీ సర్కిల్ నందు తొలి తెలుగు కవయిత్రి మొల్లమాంబ జయంతి వేడుకలు జిల్లా వెనుకబడిన తరగతుల సంక్షేమ సాధికారత అధికారి యం.అంజల అధ్యక్షతన ఘనంగా నిర్వహించారు. ఈ కార్యక్రమానికి ముఖ్య అతిథిగా భాజపా జిల్లా అధ్యక్షులు సెగ్గం శ్రీనివాసరావు హాజరయ్యారు. జిల్లా శాలివాహన సంఘం అధ్యక్షుడు కె. నాగేశ్వరరావు (విక్రీ) అధ్యక్షులుగా వ్యవహరించారు. డాక్టర్ సుబ్బయ్య (ఈఎన్ఎస్) కొండేపి, రాష్ట్ర శాలివాహన కార్పొరేషన్ మాజీ డైరెక్టర్ పీఠాల చెన్నకేతవులు, జిల్లా లోని రాష్ట్ర జిల్లా శాలివాహన సంఘ నాయకులు పట్నం శ్రీనివాసులు, అముదాల పల్లి గంగాధర్, మొగిలివర్ర నబ్బారావు, దండు. రామాంజనేయులు, దండు శ్రీనివాసులు, కాసుగుల, నాగేశ్వరరావు, కాసుగుల వెంకట రాయలు, తాళ్లూరి సిద్ధయ్య, డి. మహాలక్ష్మి, చింతగుంట రమణమ్మ, ఓంగోలు, గిద్దలూరు సహాయ బి.సి. సంక్షేమాధికారులు, జిల్లా లోని కుమ్మరి శాలివాహన కుల సంఘ నాయకులు, జిల్లా బి.సి వెల్ఫేర్ కార్యాలయ సిబ్బంది, జిల్లా బి.సి. స్టడీ సర్కిల్ సిబ్బంది పాల్గొన్నారు.

వరల్డ్ ల్యాబ్ టెక్నీషియన్ డే



పెద్దదొర్నాల పెన్ పవర్ మార్చి 13

వరల్డ్ ల్యాబ్ టెక్నీషియన్ డే సందర్భంగా పలు వైద్యశాలలో సిబ్బంది కార్యక్రమం గురువారం నిర్వహించారు. ఈ సందర్భంగా చింతల ప్రాథమిక ఆరోగ్య కేంద్రము నందు ల్యాబ్ టెక్నీషియన్ గా పని చేస్తున్న శ్రీరామ శ్రీనివాసులు కు సన్మానం చేసి అనంతరంచింతల ప్రాథమిక ఆరోగ్య కేంద్రము పరిధిలో నీ 50 మంది గిరిజన గర్భిణీ స్త్రీలకు రక్త పరీక్షలు నిర్వహించి వారికి ఐరన్ సిరప్ లు ప్రోటీన్ పౌడర్ లు ఉచితంగా అందించటం జరిగింది. పెద్ద దొర్నాల సిహెచ్ శ్రీ నందు లాప్ టెక్నీషియన్ గా పనిచేస్తున్న చిరంజీవిని వైద్యశాలలో పనిచేసే సిబ్బంది సన్మానించడం జరిగింది.ఈ కార్యక్రమానికి ముఖ్య అతిథిగా విచ్చేసిన దొర్నాల సి. హెచ్. సి సీనియర్ వైద్యుడు డాక్టర్ ఆంజనేయులు గర్భిణీలు తీసుకొన వలసిన జాగ్రత్తలు ఐరన్ యొక్క అవశ్యకత ప్రభుత్వం అందిస్తున్న సదుపాయాలు గురించి వివరంగా తెలియ చేయటం జరిగినది. చెంచు గిరిజన నాయకుడు మంతన్న మాట్లాడుతూ గర్భిణీ స్త్రీలు డాక్టర్ లు వైద్య సిబ్బంది సూచనలు తప్పనిసరిగా పాటించి, బాల్య వివాహాలు అరికట్టాలని డీని వల్ల స్త్రీలకు చాలా వరకు సమస్యలు తగ్గుతాయని తెలియ జేశారు. ఈ కార్యక్రమంలో చింతల వైద్యాధికారి డాక్టర్ యం. యాగ్నిక్, డాక్టర్ సంజీవ్ లావణ్య చింతల సి. హెచ్. ఓ. పి. మంత్రి నాయక్ పి. హెచ్. యన్ సూర్య కుమారి, గ్రామ పెద్దలు వైద్య సిబ్బంది ఆశా కార్యకర్తలు పాలుగోనలం జరిగినది.

ప్రజలందరికీ హోలీ శుభాకాంక్షలు తెలిపిన ఆర్ కె పలి. రవి



పండుగ వచ్చిందంటే ఆ ఉత్సాహము ఎంత రంగుల మయముగా ఎంతో ఆనందోత్సలతో జరుపుకుంటామని అన్నారు. వసంతోత్సవ ములతో మొదలయ్యే ఈ పండుగ ప్రతి ఇంటికి నిత్య వసంతాలను తీసుకురావాలని సుఖ సంతోషాలతో పండుగును జరుపుకోవాలని ఆకాంక్షిస్తూ ప్రజలందరికీ హోలీ శుభాకాంక్షలు తెలిపారు.



అగ్ని ప్రమాదంలో నష్టపోయిన పశుపోషకులను ఆదుకోవాలి

బాదినేనిపల్లిలో సంభవించిన అగ్ని ప్రమాదంలో కాలిపోయిన గడ్డి, చొప్ప, పొట్టు వాములు. తీవ్రంగా నష్టపోయిన పశు పోషకులు. నష్టాన్ని అంచనా వేసి రైతాంగాన్ని ఆదుకోవాలంటూ బాదినేనిపల్లి సర్పంచ్ జయరామిరెడ్డి ప్రభుత్వానికి విజ్ఞప్తి.



కొమరోలు పెన్ పవర్ మార్చి 13

కొమరోలు మండలం బాదినేని పల్లి గ్రామంలో బుధవారం రాత్రి జరిగిన అగ్నిప్రమాదంలో నష్టపోయిన పశుపోషకులను ఆదుకోవాలని బాదినేని పల్లె సర్పంచ్ జయరామిరెడ్డి ప్రభుత్వానికి విజ్ఞప్తి చేశారు. బాదినేని పల్లె గ్రామం వెలుపల బుధవారం సాయంత్రం జరిగిన అగ్నిప్రమాదంలో ఆ గ్రామానికి చెందిన పశుపోషకులు నిల్వ ఉంచుకున్న వరి గడ్డి ,జొన్న చొప్ప , కంది ,మినుము, వేరుశనగ, పప్పు సెనగ పొట్టు వాములు పాలిపోయాయని ఆయన చెప్పారు. ఆ సందర్భంగా పశు పోషకులు తీవ్రంగా నష్టపోయారని తెలిపారు. ఒక్కొక్క రైతు కుటుంబం

10 నుంచి 15 గేదెలను పోషించుకుంటూ జీవనాధారం సాగిస్తున్నారని, వాటి కొరకు దూర ప్రాంతాల నుంచి ట్రాక్టర్లలో వరిగడ్డి, జొన్న సొప్ప, పలు రకాల వంటల పొట్టు తెచ్చుకొని వాములు వేసుకొని పశువులకు పశుగ్రాసం అందిస్తూ పోషించుకుంటూ ఉన్నారున్నారు. ఒక ట్రాక్టర్ పశు గ్రాసం విలువ పదివేల నుంచి 13,000 వరకు ఉంటుందని ఆయన చెప్పారు. బుధవారం సాయంత్రం మందుబాబులు గ్రామం వెలుపల మందు సేవిస్తూ సిగరెట్, బీడీ కాలుతున్న పీకలను సమీపంలోని ముళ్ళ చెట్లపై వేయటంతో మంటలు అంటుకొని వరుసగా దగ్గర దగ్గరగా ఉన్న గడ్డివాములు, చొప్ప వాములు ,పొట్టువాములు కాలిపోయాయని ఆయన

చెప్పారు. దీనితో తమ గ్రామంలో జరిగిన ప్రమాదంలో దాదాపు 3 లక్షల రూపాయల మేర నష్టం వాటిల్లి ఉంటుందని ఆయన అభిప్రాయపడ్డారు. అగ్నిమాపక కేంద్రం సిబ్బంది వచ్చి మంటలు అర్చిస్తున్నదికీ కాలిపోగా మిగిలిన వరిగడ్డి ,చొప్ప ,పొట్టు పొగ తో నిండి కమురువాసన వెదజల్లుతున్నాయని, అందువల్ల మిగిలిపోయిన పశుగ్రాసం పశువులకు ఉపయోగపడదని ఆయన చెప్పారు .కావున ప్రభుత్వ అధికారులు తమ గ్రామంలో జరిగిన అగ్నిప్రమాదంలో కాలిపోయిన పశుగ్రాసం వాముల నష్టాన్ని అంచనా వేసి పశుపోషకులకు నష్టపరిహారం చెల్లించి ఆదుకోవాలని జయరామిరెడ్డి విజ్ఞప్తి చేశారు.

ఈనెల 15వ తేదీ నుంచి అన్ని పాఠశాలల్లో ఒంటిపూట బడులు నిర్వహణ

ఉదయం 8 గంటల నుంచి మధ్యాహ్నం 12:30 వరకు పాఠశాలలు నిర్వహణ. ఎండ తీవ్రతను దృష్టిలో ఉంచుకొని విద్యార్థులకు అవసరమైన సౌకర్యాలు కల్పించాలి. మధ్యాహ్నం 11:30 నుంచి విద్యార్థులకు డొక్రా సీతమ్మ మధ్యాహ్నం భోజనం అందించాలి.



కొమరోలు పెన్ పవర్ మార్చి 13

కొమరోలు మండలంలోని అన్ని యాజమాన్యాల పరిధిలో గల పాఠశాలలలో ఈ నెల 15 తేదీ నుంచి 23వ తేదీ వరకు ఒంటి పూట

కొమరోలు ఎంఈఓ 2 బోర్లా వెంకటరత్నం.

బడులు నిర్వహించనున్నట్లుగా కొమరోలు ఎంఈఓ 2 బోర్లా వెంకటరత్నం తెలిపారు. ఈనెల 15వ తేదీ నుంచి అన్ని పాఠశాలల్లో ఒంటి పూట బడులు నిర్వహించాలని ,ఉదయం 8 గంటల నుంచి మధ్యాహ్నం 12:30 వరకు పాఠశాలలు నిర్వహించాలన్నారు .డొక్రా సీతమ్మ మధ్యాహ్నం భోజనం విద్యార్థిలకు 11:30 నుంచి అందించాలన్నారు. ఈ ఏడాది ఫిబ్రవరి మాసం నుంచే ఎండ తీవ్రత అధికంగా ఉంటున్నందువల్ల విద్యార్థులు ఎండ వేడిమికి, వడగడుపునకు ఇబ్బందులు పడకుండా తగు ఏర్పాట్లు చేయాలని ఆయన కోరారు. పాఠశాలలో తాగునీటి సౌకర్యం తప్పనిసరిగా చేయాలన్నారు. ఒంటి పూట బడులు ఈనెల 15 నుంచి 23వ తేదీ వరకు నిర్వహించాలని, 2025-26 విద్యా సంవత్సరానికి పాఠశాలలను జూన్ 12వ తేదీన పునః ప్రారంభిస్తారని ఆయన తెలిపారు. ఒంటి పూట బడులు నిర్వహించడంలో ప్రభుత్వ నిబంధనలను ఉల్లంఘించే పాఠశాలలపై శాఖ పరమైన చర్యలు తీసుకోవలసి ఉంటుందని వెంకటరత్నం హెచ్చరించారు. విద్యార్థులు కూడా ఉదయం వేళల్లో పాఠశాలకు రావడం, మధ్యాహ్నం తిరిగి ఇంటికి వెళ్ళడంలో ఎండ వేడిమి, వడగడుపులకు గురికాకుండా తగు జాగ్రత్తలు తీసుకోవాలని ,విద్యార్థుల తల్లిదండ్రులు కూడా తమ చిన్నారులు ఆరోగ్యాల పట్ల అవసరమైన జాగ్రత్తలు తీసుకోవాల్సినారు. పాఠశాలల నుంచి తిరిగి ఇంటికి వచ్చిన తరువాత విద్యార్థులు సాయంత్రం ఐదు గంటల లోపు ఇల్లు దాటి బయటకు వెళ్ళకుండా తల్లిదండ్రులు వారికి ఆటపాటలకు కాలక్షేపానికి వసరమైన విద్యార్థులు చేయాలని ఎంఈఓ కోరారు.

17 లోగా అధికారులు సమగ్ర సమాచారం అంద చేయాలి - జిల్లా కలెక్టర్ ఆదేశం



ఎస్టాబ్లి రిపోర్టర్ ఓంగోలు, పెన్ పవర్ మార్చి 13

ఈ నెలలో ముఖ్యమంత్రి నారా చంద్రబాబు నాయుడు అధ్యక్షతన జరిగే కలెక్టర్ల కన్వెన్షన్ కు శాఖల వారిగా సమాచారాన్ని ఈ నెల 17వ తేదీలోగా తనకు సమర్పించాలని అన్ని శాఖల ఉన్నతాధికారులను కలెక్టరు ఏ. తమిళు అన్వారియా ఆదేశించారు. ఈ నెల 24, 25వ తేదీలలో ఈ కన్వెన్షన్ ఉన్నందున అన్ని శాఖల జిల్లా అధికారులతో గురువారం ఆమె ప్రత్యేక సమీక్ష నిర్వహించారు. కాన్వెన్షన్ లో పిపిటి ద్వారా వివిధ అంశాలను ముఖ్యంగా జిల్లాలోని పరిస్థితులను బడ్జెట్ టాప్-5 శాఖలకు సంబంధించిన వివరాలను, ప్రస్తుత సమస్యలు మూడు నెలలలోగా వాటి పరిష్కారానికి చేపట్టవలసిన చర్యలను వెల్లడించాల్సి ఉన్నందున సమగ్ర సమాచారాన్ని తనకు అందించాలని అధికారులకు దిశా నిర్దేశం చేశారు. మూడో శనివారం సందర్భంగా ఈ నెల 15వ తేదీన నిర్వహించే స్వర్ణాంధ్ర- స్వప్నాంధ్ర కార్యక్రమంలో జిల్లా వ్యాప్తంగా ప్రజాప్రతినిధులను, ప్రైవేటు, స్వచ్ఛంద సంస్థల ప్రతినిధులను



భాగస్వాములను చేయాలని అధికారులను ఆదేశించారు. సింగిల్ యాజ్ ఫ్లాస్టిక్ వినియోగాన్ని నిషేధించడంపై ప్రజలలో విస్తృత అవగాహన కల్పించేలా ఈ కార్యక్రమాన్ని జిల్లా వ్యాప్తంగా చేపట్టాలన్నారు. ఈ సమావేశం లో సిపిఓ డి. వెంకటేశ్వర్లు, అన్ని శాఖల జిల్లా అధికారులు పాల్గొన్నారు.

నాట్స్ తెలుగు సంబరాలకు నారాయణరెడ్డికి ఆహ్వానం

చంద్రశేఖరపురం పెన్ పవర్ మార్చి 13

అమెరికా లోని షోరెరా నగరంలో జూలై 4,5,6 తేదీలలో జరిగే నాట్స్ అమెరికా తెలుగు సంబరాలకు హాజరు కావాలని మాజీ సాసైటీ అధ్యక్షులు బోయర్ల నారాయణరెడ్డి కి ఉత్తర అమెరికా తెలుగు సంఘం (నాట్స్)అధ్యక్షులు పాములపాటి మదన్ మోహన్ ఆహ్వాన పత్రికను అందజేశారు.నాట్స్ అధ్యక్షులలో అమెరికా తెలుగు సంబరాలు ఎంతో వైభవంగా నిర్వహిస్తున్నామని తప్పని సరిగా హాజరు కావాలని కోరారు.ఈ కార్యక్రమంలో సీఎన్ పురం ఉప సర్పంచ్ పాములపాటి నరసయ్య , గ్రంధి హేమ సుందరం తదితరులు పాల్గొన్నారు.



వీళ్ళు మళ్ళీ కలిశారు: హండ్రెడ్ లీగ్‌లో కూడా ఒకే గూటికి చేరిన దిగ్గజాలు



హైదరాబాద్ పెన్ పవర్: ఆస్ట్రేలియా మాజీ ఓపెనర్ డేవిడ్ వార్నర్, న్యూజిలాండ్ స్పాల్ క్రికెటర్ కేన్ విలియమ్సన్ మధ్య విదాదియలేని బంధం ఉందేమో అనిపిస్తుంది. వీరిద్దరూ కలిసి ముచ్చటగా మూడోసారి ఆడనున్నారు. ఐపీఎల్, పాకిస్థాన్ సూపర్ లీగ్ తర్వాత ఇంగ్లాండ్ లో జరగబోయే ది హండ్రెడ్ లీగ్ కలిసి ఆడేందుకు సిద్ధమయ్యారు. బుధవారం (మార్చి 13) ది హండ్రెడ్ లీగ్ లో ఆస్ట్రేలియా మాజీ ఓపెనర్ డేవిడ్ వార్నర్‌ను లండన్ స్పిరిట్ తీసుకుంది. అంతకముందు లండన్ స్పిరిట్ విలియంసన్ తో ఒప్పందం కుదుర్చుకుంది. వీరిద్దరూ మరోసారి కలిసి ఆడడం విశేషం. ఇటీవలే 2025 పాకిస్థాన్ సూపర్ లీగ్ లో కరాచీ కింగ్స్ తరపున ఈ జోడీ సత్తా చాటేందుకు సిద్ధమయ్యారు. అంతకముందు ఐపీఎల్ లో సన్ రైజర్స్ తరపున వార్నర్, విలియంసన్ సేవలను మర్చిపోలేం. ఈ ద్వయం ఎన్నో సీజన్ లు హైదరాబాద్ జట్టు విజయాల్లో కీలక పాత్ర పోషించారు. కెప్టెన్ గా, బ్యాటర్ గా ఇద్దరిది అద్భుతమైన ప్రస్థానం. న్యూజిలాండ్ సెంట్రల్ కాంట్రాక్ట్ వదులుకున్న తర్వాత విలియంసన్ ప్రపంచ లీగ్ లు ఆడేందుకు అసక్తి చూపిస్తున్నాడు. మరోవైపు వార్నర్ అంతర్జాతీయ క్రికెట్ కు రిటైర్మెంట్ ప్రకటించిన తర్వాత ప్రాంచైజ్ క్రికెట్ ఆడతానని స్పష్టం చేశాడు. వీరిద్దరూ 2025 ఐపీఎల్ మేగా ఆక్షన్ లో అమ్ముడు పోకపోవడం విచారకరం. 2025 పాకిస్థాన్ సూపర్ లీగ్ లో ప్లాటినం డ్రాఫ్ట్‌లో 44 మంది ఆటగాళ్లలో వార్నర్

కూడా ఉన్నాడు. రిటైర్మెంట్ తర్వాత బిగ్ బాష్ లీగ్ ఆడుతూ బిజీగా ఉన్న వార్నర్ త్వరలో జరగబోయే పాక్ లీగ్ లో తొలిసారి కనిపించబోతున్నాడు. న్యూజిలాండ్ వెటరన్ బ్యాటర్ కేన్ విలియమ్సన్ ప్లాటినం రౌండ్‌లో అమ్ముడుపోలేదు. అయితే అతన్ని డైమండ్ రౌండ్‌లో కరాచీ కింగ్స్ దక్కించుకుంది. వార్నర్ బిగ్ బాష్ లీగ్ తో అద్భుతమైన ఫామ్ లో ఉన్నాడు. ఎనిమిది ఇన్నింగ్స్‌లలో 54 సగటుతో 324 పరుగులు చేశాడు. సిడ్నీ థండర్ తరపున ఆడుతున్న వార్నర్.. మూడు అర్ధ సెంచరీలు చేశాడు. ఐపీఎల్ లో అమ్ముడుపోని వార్నర్.. పాకిస్థాన్ సూపర్ లీగ్ లో భారీ ధరకు కొనుగోలు చేయడం విశేషం. మరోవైపు విలియంసన్ సౌతాఫ్రికా టీ20 లీగ్ లో డర్బన్ సూపర్ జయింట్స్ తరపున ఆడాడు. డర్బన్‌లో ప్రిటోరియా క్యాపిటల్స్‌తో జరిగిన తన మొదటి మ్యాచ్‌లో 40 బంతుల్లో 60 పరుగులు చేసి రాణించాడు. ఐపీఎల్ లో విలియంసన్ ను ఏ ప్రాంచైజీ కొనుగోలు చేయకపోగా.. పాకిస్థాన్ సూపర్ లీగ్ లో అతనికి ఊరట దక్కింది.

లండన్ స్పిరిట్ మేన్

జేమ్ స్మిత్, జేమ్ ఓవర్టన్, లియామ్ డానన్, డేవిడ్ వార్నర్ (ఆస్ట్రేలియా) , డేనియల్ వౌరల్, కేన్ విలియమ్సన్ (న్యూజిలాండ్), రిచర్డ్ గ్రీసన్, ల్యూక్ వుడ్, ఓల్లీ స్టాన్, ఆష్టన్ టర్నర్ (ఆస్ట్రేలియా), ఓల్లీ పోప్, జాఫర్ చోహాన్, కీటన్ జెన్నింగ్స్, వేన్ మాన్సన్

45 మందిలో ఒక్కరిని కూడా కొనలేదు.. హండ్రెడ్ డ్రాఫ్ట్‌లో పాకిస్థాన్ ప్లేయర్లకు బిగ్ షాక్

హైదరాబాద్ పెన్ పవర్: ఆగస్టు 5న ప్రారంభం కానున్న ది హండ్రెడ్ 2025 ఎడిషన్ లో పాకిస్థాన్ ఆటగాళ్లకు ఊహించని షాక్ తగిలింది. ప్రపంచ వ్యాప్తంగా ఎంతో ఆదరణ పొందిన ఈ లీగ్ డ్రాఫ్ట్ లో ఒక్క పాకిస్థాన్ ఆటగాడిని కూడా తీసుకోలేదు. గత కొంతకాలంగా పాక్ ఆటగాళ్ల నిలకడ లేమి తనమే ఇందుకు కారణమని తెలుస్తుంది. పాకిస్థాన్ స్పాల్ ఆటగాళ్లకు సైతం హండ్రెడ్ లీగ్ లో నిరాశ తప్పలేదు. నసీమ్ షా, ఇమాద్ వసీతో పాటు సూపర్ ఫామ్ లో ఉన్న ఓపెనర్ సైమ్ అయూబ్ తో సహా మొత్తం 45 మంది పాకిస్థాన్ ఆటగాళ్ళు డ్రాఫ్ట్ కోసం తమ పేరును నమోదు చేసుకున్నారు. అయితే ఎనిమిది ప్రాంచైజీలలో ఏ ఒక్కరు కూడా వీరిని తీసుకోవడానికి అసక్తి చూపించలేదు. 2024 సీజన్ లో ది హండ్రెడ్‌లో అత్యంత ఖరీదైన పాకిస్థాన్ ఫాస్ట్ బౌలర్ నసీమ్ షా (గ్రాఖ=36.2 మిలియన్లకు పైగా) కు ఎంపికయ్యాడు. ఇమాద్ వసీం, సైమ్ అయూబ్‌లు (గ్రాఖ=23.5 మిలియన్లు) షాదాబ్ ఖాన్, హసన్ అలీ, మహ్మద్ హమైన్‌లు (గ్రాఖ=22.7 మిలియన్లు) ఈ లీగ్ ఆడారు. ఛాంపియన్స్ ట్రోఫీలో సొంతగడ్డపై ఒక్క విజయం లేకుండా పరువు పోగొట్టుకున్న పాకిస్థాన్.. ఇప్పుడు ప్రపంచ లీగ్ లో కూడా ఆ జట్టు ఆటగాళ్లను ఎవరూ పట్టించుకోవడం లేదు. ఆగస్టు 5 నుండి ఆగస్టు 31 వరకు ఈ టోర్నమెంట్ జరుగుతుంది. లాల్స్, ది ఓవల్, ఎడ్స్‌బాస్టర్ వేదికలలో మ్యాచిలు జరుగుతాయి. ఆస్ట్రేలియా మాజీ ఓపెనర్ డేవిడ్ వార్నర్‌ను లండన్ స్పిరిట్ తీసుకోగా.. ఇంగ్లాండ్ అత్యుత్తమ ఫాస్ట్ బౌలర్ బౌలర్ జేమ్స్ అండర్సన్ ను ఎవరూ కొనలేదు. అండర్సన్ ఐపీఎల్ లో కూడా ఏ జట్టు వేలంలో



తీసుకోలేదు. ప్రాంచైజీ క్రికెట్ ఆడడానికి సిద్ధమన్న ఈ ఇంగ్లాండ్ పేసర్ కు నిరాశే మిగిలింది. ఆండ్రీ ఫ్లింటాఫ్ కొడుకు రాకీ ఫ్లింటాఫ్ ను కొనడానికి ఎవరూ ముందుకు రాలేదు. ఆష్టన్‌స్టాన్ స్పిన్సర్ సూర అహ్మద్ తో పాటు ఇటీవలే ఛాంపియన్స్ ట్రోఫీలో అద్భుతంగా రాణించిన న్యూజిలాండ్ బ్యాటర్ రచిన్ రవీంద్ర మాంచెస్టర్ ఒరిజినల్స్ తరపున ఆడనున్నారు.

లక్నోకి ఊరట.. కేవలం బ్యాటర్‌గానే ఆడతానన్న ఆసీస్ ఆల్ రౌండర్



హైదరాబాద్ పెన్ పవర్: ఐపీఎల్ కు ముందు లక్నో సూపర్ జయింట్స్ కు గుడ్ న్యూస్. ఆస్ట్రేలియా ఆల్ రౌండర్ మిచెల్ మార్ష్ ఐపీఎల్ ఆడతానని కచ్చర్లై చేశాడు. ఈ విషయాన్ని అతను గురువారం (మార్చి 13) ప్రకటించాడు. మార్ష్ వస్తున్నాడని సంతోషించే లోపే లక్నోకు బిగ్ షాక్ షాక్ ఇచ్చారు. అతను కేవలం బ్యాటర్ గానే కొనసాగుతానని చెప్పడం విశేషం. దీంతో లక్నోకు కాస్త ఉపశమనం కలిగినట్లుంది. 33 ఏళ్ల ఈ ఆసీస్ ఆల్ రౌండర్ లక్నో తరపున ఇంపాక్ట్ ఫ్లైయర్ గా ఐరిటీష్ దిగే అవకాశం ఉంది. ఐపీఎల్ 2025 మేగా ఆక్షన్ లో మార్ష్ ను రూ. 3.4 కోట్లకు లక్నో జట్టు సొంతం చేసుకుంది. వెన్నముక గాయంతో ఇబ్బంది పడుతున్న

ఘోరంగా విఫలమవుతున్నాడు. బోర్డర్ గవాస్కర్ ట్రోఫీలో 7 ఇన్నింగ్స్ లో 73 పరుగులు చేసి చివరి టెస్టుకు జట్టులో స్థానం కోల్పోయాడు. అనుభవం దృష్టిలో పెట్టుకొని ఛాంపియన్స్ ట్రోఫీలో అవకాశం దక్కినప్పటికీ గాయంతో దూరమవ్వాల్సి వచ్చింది. మార్ష్ ఓపెనర్ గా ఐరిటీష్ దిగే అవకాశం ఉంది. ఈ సీజన్ లో లక్నో జట్టును టీమిండియా వికెట్ కీపర్ బ్యాటర్ రిషభ్ పంత్ నడిపించనున్నారు. మార్చి 24 న ఢిల్లీ క్యాపిటల్స్ తో లక్నో సూపర్ జయింట్స్ తమ తొలి మ్యాచ్ ఆడనుంది.



దిశా పటానీ
యొక్క
ఇన్స్టాగ్రామ్
ఫ్యాషన్ గేమ్
పాయింట్‌లో
ఉంది

పవన్ కళ్యాణ్ హీరోయిన్ స్టైలిష్ అవతార్

కన్నడ మూవీ ‘పోర్ట్’ తో సినిమా ఇండస్ట్రీలో అడుగు పెట్టిన ముద్దుగుమ్మ ప్రణీత సుఖాష్. రెండో సినిమానే తెలుగులో చేసింది. ‘ఎమ్ పిల్లో ఎమ్ పిల్లాడో’ సినిమాతో తెలుగులో ఎంట్రీ ఇచ్చింది. ఆ సినిమా నిరాశ పరిచిన అందంతో ఆకట్టుకుని గుర్తింపు సొంతం చేసుకుంది. ఆ వెంటనే సిద్ధార్థ్ హీరోగా నటించిన ‘బాప’ సినిమాలోనూ పల్లెటూరు అమ్మాయిగా నటించి పక్కింటి అమ్మాయి ఇమేజ్‌ను సొంతం చేసుకుంది. ఆకట్టుకునే అందంతో పాటు నటనతో అలరించడం వల్ల హీరోయిన్‌గా మంచి పేరు సొంతం చేసుకుంది. అయితే లక్ కలిసి రాక పోవడంతో స్టార్ హీరోయిన్‌గా ఇమేజ్‌ను దక్కించుకోవడంలో విఫలం అయింది. పవన్ కళ్యాణ్ అత్తారింటికి దారేది సినిమాలో సెకండ్ హీరోయిన్‌గా నటించడం ద్వారా మంచి పాపులారిటీని సొంతం చేసుకున్న ప్రణీత ఆ వెంటనే ఎన్టీఆర్‌తో కలిసి ఒక సినిమాలో నటించింది. స్టార్ హీరోల సినిమాల్లోనూ నటించిన ప్రణీతకి సరైన బ్రేక్ దక్కలేదు. దాదాపు వదేళ్ల పాటు ఇండస్ట్రీలో వరుసగా సినిమాలు చేస్తూ వచ్చిన ప్రణీత ఈమధ్య కాలంలో కాస్త స్లో అయింది. పెళ్లి చేసుకుని తల్లి అయిన తర్వాత కూడా సినిమాల్లో నటించేందుకు ఈమె రెడీగా ఉంది. గత సంవత్సరం ఈమె నటించిన రెండు సినిమాలు ప్రేక్షకులు ముందుకు వచ్చాయి. ప్రస్తుతం కూడా ఒకటి రెండు సినిమాలు చర్చల దశలో ఉన్నట్లు సమాచారం అందుతోంది. ఇండస్ట్రీలో అడుగు పెట్టి 15 ఏళ్లు దాటినప్పటికీ అందం విషయంలో ఇంకా కొత్త హీరోయిన్స్‌కి పోటీ అన్నట్లుగా ఉంటుంది. మూడు పదుల వయసులో పడ్డా కూడా ప్రణీత ఆకట్టుకుంటుంది. 20 ఏళ్ల వదుచు అమ్మాయి మాదిరిగానే ఇప్పటికీ అందమైన ఫోటోలను షేర్ చేస్తూ ఉంటుంది. ముఖ్యంగా ఈమె స్టైలిష్ డ్రెస్‌లో ట్రెండి డ్రెస్‌ల్లో ఎక్కువగా అలరిస్తూ ఉంటుంది. ప్రతి సందర్భంలోనూ ప్రణీత సుభాష్ షేర్ చేసే ఫోటోలు వైరల్ అవుతూ ఉంటాయి. తాజాగా ఈమె మరోసారి స్టైలిష్ అవతార్‌లో కనిపించింది. విభిన్నమైన ఔట్ ఫిట్‌లో డిఫరెంట్ లుక్, స్టైల్‌తో అలరించిన ఈ అమ్మడు మరోసారి అలరించింది. క్యూట్ లుక్‌తో స్క్రీన్ పో చేయకుండానే ప్రణీత చూపు తిప్పనివ్వడం లేదంటూ నెటిజన్స్ కామెంట్స్ చేస్తున్నారు. ప్రణీత అందంకు స్టార్ హీరోలకు జోడీగా ఇప్పటికీ వరుసగా సినిమాలు చేయాల్సి ఉంది. సమంత స్థాయిలో స్టార్‌డంను సొంతం చేసుకోవాలి. కానీ ఆ స్థాయిలో ప్రణీతకు ఆఫర్లు రాలేదు. లక్ కలిసి రాకపోవడంతో ఈమెకు దక్కాల్సిన గౌరవం, గుర్తింపు దక్కలేదు అనేది కొందరి అభిప్రాయం. ముందు ముందు అయినా ప్రణీత తన అందంతో అలరించి సీనియర్ స్టార్ హీరోలకు జోడీగా అయినా నటించే అవకాశాలు దక్కించుకోవాలని అభిమానులు కోరుకుంటున్నారు.

